

“పెరాటపేర్వం” - “లొకో కోక్యాణ పారాయణం”

(కార్తిక కృష్ణ ఏకాదశీ)

150

(11.12.2020 శుక్రవారము)

॥ ఓం నమో వేంకటేశాయ ॥

గురుధ్యానమ్

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

శ్రీనివాసధ్యానమ్

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

లక్ష్మీధ్యానమ్

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, ఆస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకత్రింశాధ్యాయాంతర్గత-శ్లోకపారాయణం శ్రీశివస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

శ్రీయోగోపాఖ్యాయే

విరాటపర్వణి ఏక త్రింశో ధ్యాయః

ఏతేషామపి దీయంతాం రథా ధ్వజపతాకినః ।
కవచాని చ చిత్రాణి దృఢాని చ మృదూని చ ॥
ప్రతిముఖ్యం గాత్రేషు దీయంతామాయుధాని చ ।
వీరాఙ్గరూపాః పురుషా నాగరాజకరోపమాః ॥
నేమే జాతు న యుధ్యేరన్నితి మే ధీయతే మతిః ।
ఏతచ్ఛ్రుత్వా తు నృపతేర్వాక్యం త్వరితమానసః ॥
శతానీకస్తు పార్థేభ్యో రథాన్ రాజాఙ్జయాఽఽదిశత్ ।
సహదేవాయ రాజ్ఞే చ భీమాయ నకులాయ చ ॥
తాన్ ప్రహృష్టాంస్తతః సూతా రాజభక్తిపురస్కృతాః ।
నిర్దిష్టా నరదేవేన రథాశ్చీఘ్రమయోజయన్ ॥
కవచాని విచిత్రాణి మృదూని చ దృఢాని చ ।
విరాటః ప్రాదిశద్యాని తేషామక్లిష్టకర్మణామ్ ॥
తాన్యాముచ్య శరీరేషు దంశితాస్తే పరంతపాః ॥
రథాన్ హయైః సుసమ్పన్నానాస్థాయ చ నరోత్తమాః ।
నిర్యయుర్ముదితాః పార్థాః శత్రుసఙ్ఖావమర్దినః ॥
తర్హ్విన్శ్చన్నరూపాః సర్వే యుద్ధవిశారదాః ।
రథాన్ హేమపరిచ్ఛన్నానాస్థాయ చ మహారథాః ॥
విరాటమన్వయుః పశ్చాత్ సహితాః కురుపుఙ్గవాః ।
చత్వారో భ్రాతరః శూరాః పాణ్డవాః సత్యవిక్రమాః ॥





అథ శ్రీశివసాక్షాత్కమమ్



శ్రీకృష్ణ ఉవాచ ।

నమోస్తు తే శాశ్వత సర్వయోనే బ్రహ్మాధిపం త్వామృషయో వదంతి ।
తపశ్చ సత్యం చ రజస్తమశ్చ త్వామేవ సత్యం చ వదంతి సంతః ॥

త్వం వై బ్రహ్మ చ రుద్రశ్చ వరుణోఽగ్నిర్మనుర్భవః ।

ధాతా త్వస్యా విధాతా చ త్వం ప్రభుః సర్వతోముఖః ॥

త్వత్తో జాతాని భూతాని స్థావరాణి చరాణి చ ।

త్వయా సృష్టమిదం కృత్స్నం త్రైలోక్యం సచరాచరమ్ ॥

యానీంద్రియాణీహ మనశ్చ కృత్స్నం

యే వాయవః సప్త తథైవ చాగ్నయః ॥

యే దేవసంస్థాస్తవ దేవతాశ్చ

తస్మాత్పరం త్వామృషయో వదంతి ॥

వేదాశ్చ యజ్ఞాః సోమశ్చ దక్షిణా పావకో హవిః ।

యజ్ఞోపగం చ యత్కించద్భగవాంస్తదసంశయమ్ ॥

ఇష్టం దత్తమధీతం చ వ్రతాని నియమాశ్చ యే ।

ప్రీహాః కీర్తిః శ్రీర్ద్యుతిస్తుష్టిః సిద్ధిశ్చైవ తదర్పణీ ॥

కామః క్రోధో భయం లోభో మదః స్తంభోఽథ మత్సరః ।

ఆధయో వ్యాధయశ్చైవ భగవంస్తనవస్తవ ॥

కృతిర్వికారః ప్రణయః ప్రధానం బీజమవ్యయమ్ ।

మనసః పరమా యోనిః ప్రభావశ్చాపి శాశ్వతః ॥

అవ్యక్తః పావనోఽచింత్యః సహస్రాంశుర్ద్విరణ్మయః ।

ఆదిర్గణానాం సర్వేషాం భవాన్వై జీవితాశ్రయః ॥



మహానాత్మా మతిర్బ్రహ్మ విశ్వః శంభుః స్వయంభువః ।
 బుద్ధిః ప్రజ్ఞోపలబ్ధిశ్చ సంవిత్ ఖ్యాతిర్బ్రుతిః స్మృతిః ॥
 పర్యాయవాచకైః శబ్దైర్మహానాత్మా విభావ్యతే ।
 త్వాం బుద్ధ్యా బ్రాహ్మణో వేదాత్ప్రమోహం వినియచ్ఛతి ॥
 హృదయం సర్వభూతానాం క్షేత్రజ్ఞస్త్వమృషిస్తుతః ।
 సర్వతః పాణిపాదస్త్వం సర్వతోఽక్షిశిరోముఖః ॥
 సర్వతః శ్రుతిమాల్లోకే సర్వమావృత్య తిష్ఠసి ।
 ఫలం త్వమసి తిగ్మాంశోర్నిమేషాదిషు కర్మసు ॥
 త్వం వై ప్రభార్చిః పురుషః సర్వస్య హృది సంశ్రితః ।
 అణిమా మహిమా ప్రాప్తిరీశానో జ్యోతిరవ్యయః ॥
 త్వయి బుద్ధిర్మతిర్లోకాః ప్రపన్నాః సంశ్రితాశ్చ యే ।
 ధ్యానినో నిత్యయోగాశ్చ సత్యసత్త్వా జితేంద్రియాః ॥
 యస్త్వాం ధ్రువం వేదయతే గుహాశయం
 ప్రభుం పురాణం పురుషం చ విగ్రహమ్ ।
 హిరణ్మయం బుద్ధిమతాం పరాం గతిం
 స బుద్ధిమాన్బుద్ధిమతీత్య తిష్ఠతి ॥
 విదిత్వా సప్త సూక్ష్మాణి షడంగం త్వాం చ మూర్తితః ।
 ప్రధానవిధియోగస్త్వామేవ విశతే బుధః ॥

॥ఇతి శ్రీమన్మహాభారతే అనుశాసనపర్వణి శ్రీశివస్తోత్రం సంపూర్ణమ్ ॥



అథ నవగ్రహావ్రాథ్నా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథ్నా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమవ్రాథ్నా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥